

Opinjoni tal-Kumitat Ekonomiku u Soċjali Ewropew dwar Programm ta' Azzjoni Soċjali Ewropew ġdid

(2009/C 27/22)

Nhar il-25 ta' Ottubru 2007, il-Kumitat Ekonomiku u Soċjali Ewropew irċieva talba għal konsultazzjoni mill-Presidenza Franciża futura dwar

Programm ta' Azzjoni Soċjali Ewropew ġdid.

Is-Sezzjoni għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-10 ta' Ġunju 2008. Ir-rapporteur kien is-Sur Olsson.

Matul l-446 sessjoni plenarja tiegħu, li nżammet fid-9 u l-10 ta' Lulju 2008 (laqgħa tad-9 ta' Lulju), il-Kumitat Ekonomiku u Soċjali Ewropew adotta l-opinjoni li ġejja b'133 vot favur, żewġ voti kontra u 4 astensjonijiet.

Fiz-żmien meta ġiet adottata din l-opinjoni, u fid-dawl tar-referendum tat-12 ta' Ġunju dwar it-Trattat ta' Lisbona, l-istatus u l-futur ta' dan it-Trattat kienu għadhom iridu jiġu kkjarifikati. Fl-opinjoni hemm hafna referenzi għat-Trattat ta' Lisbona u għad-dimensjoni u l-potenzjal tal-politika soċjali tiegħu. Il-Kumitat jemmen li l-argument favur Programm ta' Azzjoni Soċjali Ewropew ġdid li huwa ambizzjuż u parteċipattiv jibqa' relevanti, u li tali Programm huwa saħansitra iktar neċessarju.

1. Konkluzjonijiet u rakkomandazzjonijiet

1.1 Programm ta' Azzjoni Soċjali Ewropew (PASE) ġdid huwa meħtieġ sabiex l-iżviluppi soċjali fl-UE jkun jistgħu jlahhqu ma' l-iżviluppi ekonomiċi u tas-suq. Huwa f'waqtu li, fid-dawl tat-Trattat ta' Lisbona l-ġdid li johloq possibiltajiet, responsabbiltajiet u objettivi godda, titnieda mill-ġdid Ewropa Soċjali iktar parteċipattiva u dinamika. Il-PASE l-ġdid għandu jippromovi b'mod konkret u Prattiku l-miri u l-ambizzjonijiet tal-politika soċjali ta' l-UE li jmorru lil hinn ferm mill-2010, u għandu jkun pjan direzzjonali komprensiv għall-azzjoni ta' politika.

1.2 Id-djalogo soċjali jibqa' wiehed mill-pilastru ewlenin u għandu jiġi msahha. Il-programm għandu johloq rabtiet godda ma' ċittadini u mas-soċjetà ċivili organizzatabil-għan li l-proċeduri parteċipattivi minn isfel għal fuq, inkluz id-djalogo ċivili, li u l-inizjattivi ta' l-UE jimxu id f'id.

1.3 Il-programm għandu jindirizza b'mod speċifiku oqsma ta' politika bħall-kwalità tal-hajja, id-drittijiet soċjali fundamentali, l-ghoti tal-poter lin-nies, is-solidarjetà soċjali, l-impjiegi u x-xogħol ta' kwalità għolja, l-intraprenditorija soċjetali, il-ġestjoni tat-tibdil, il-promozzjoni ta' standards soċjali bażiċi fir-relazzjonijiet esterni ta' l-UE, b'mod speċjali fil-qasam tal-kummerċ. Għandhom jintużaw l-istrumenti u l-ghodod kollha disponibbli. Waqt li għandu jinżamm il-metodu Komunitarju, għandu jkun hemm ukoll "metodi godda" oħrajn. Ir-rizorsi finanzjarji fil-baġit attwali jistgħu jiġu allokati mill-ġdid sabiex jappoġġjaw il-programm. Ir-riforma baġitarja wara l-2013 trid tiffoka fuq il-koeżjoni soċjali.

2. Introduzzjoni — sfond

2.1 Il-Presidenza Franciża ta' l-UE li ġejja ressqet l-idea ta' Programm ta' Azzjoni Soċjali Ewropew quddiem il-Kumitat Ekonomiku u Soċjali Ewropew.

2.2 Din it-talba tista' titqies bħala segwitu għall-opinjoni preċedenti tal-Kumitat dwar l-*Analizi tar-realtà tas-soċjetà Ewropea* li pproponiet li sabiex tinbena bażi ta' kunsens ġdid dwar l-isfidi soċjali li qed tiffaċċja l-Ewropa, jista' jiffassal "programm ta' azzjoni soċjali" ġdid li jikkunsidra kemm ir-realtajiet ekonomiċi kif ukoll l-aspettattivi soċjali (1).

2.3 L-opinjoni msemmija hawn fuq tirriferi għall-Programm ta' Azzjoni Soċjali Ewropew ta' l-1989 li kien parti integrali minn dak li jista' jiġi identifikat bħala l-*mudell soċjali Ewropew*, u fih harġet fid-dieher ir-realtà tad-*dimensjoni soċjali* tas-suq intern uniku. Kien programm ta' tliet snin ta' azzjoni, u l-appoġġ ċentrali għall-inizjattivi tal-Kummissjoni fl-ambitu soċjali permezz ta' 45 miżura li jinhtiegu għall-progress għen biex il-prinċipji stipulati fil-Karta Komunitarja tad-Drittijiet Soċjali Fundamentali tal-Haddiema (2) jiġu espressi b'mod tangibbli fil-livell Komunitarju. Il-miżuri kienu leġislattivi u mhux leġislattivi u koprew azzjoni Komunitarja kważi fl-oqsma soċjali kollha sabiex jintlahqu l-objettivi tat-Trattat, jiġifieri kondizzjonijiet ta' l-ghajxien u tax-xogħol imtejba.

2.4 L-acquis soċjali Ewropew li ġie stabbilit bħala riżultat tal-Programm ta' Azzjoni Soċjali Ewropew ta' l-1989 ma' zammx mal-pass ta' l-isfidi ekonomiċi u soċjali tal-lum li jirriżultaw mill-globalizzazzjoni, il-bidla fil-klima u l-iżvilupp demografiku. Dawn l-isfidi saru iktar gravi minhabba li t-tkabbir ekonomiku ddgħajef, kif ukoll minhabba l-problemi finanzjarji kbar u l-kriżi ta' l-ikel li aktarx se tfaqqa' fil-futur. Xi gruppi u ċittadini saħansitra jhossu li l-politika soċjali Ewropea — b'kuntrastr mal-progress fil-politiki tas-suq intern — waslet f'punt li tistax tkompli tiżviluppa.

(1) Opinjoni tal-KESE tat-18.1.2007 dwar l-*Analizi tar-realtà tas-soċjetà Ewropea*, rapporteur: is-Sur Olsson (GU C 93 tas-27.4.2007), punt 5.8.

(2) Mill-Karta tal-Programm, Social Europe 1/90, p. 28.

2.5 L-analiżi soċjali tas-sitwazzjoni wriet li soċjetà Ewropea affluwenti u li qed tinbidel malajr qed tipprowdi aktar opportunitajiet, iżda qed ifiġġu wkoll riskji soċjali ġodda, bħad-differenzi fil-pagi u l-opportunitajiet indaqs, il-bidliet fis-suq tax-xogħol, in-nuqqasijiet fl-ugwaljanza bejn is-sessi u s-salarji, il-faqar tat-tfal u l-eskluzjoni soċjali, il-firda bejn il-ġenerazzjonijiet (generation fracture), it-tibdil fl-istrutturi familjari u l-aċċess għad-djar u għall-kura tat-tfal, is-sitwazzjoni tal-persuni b'diżabbiltà, il-migrazzjoni u l-integrazzjoni. Dawn kollha kienu enfazzzati fl-eżerċizzju ta' analiżi.

3. Qafas ġdid għal Programm ta' Azzjoni Soċjali Ewropew

3.1 Kulma jmur il-politiċi qed isiru dejjem iktar konxji li tendenzi politiċi l-ġodda huma indispensabbli sabiex jiġu indirizzati l-isfidi għall-mudell soċjali Ewropew. Iċ-ċittadini Ewropej jixtiequ azzjonijiet ta' politika soċjali ġodda li għandhom ikunu progressivi mil-lat soċjali u sostenibbli mil-lat ekonomiku.

3.2 It-Trattat ta' Riforma ta' Lisbona johloq opportunità ġdida biex jitwettaq il-Programm ta' Azzjoni Soċjali Ewropew billi jistipula objettivi soċjali ġodda għall-UE ⁽³⁾: livell massimu ta' impjieg u progress soċjali, il-ġlieda kontra l-eskluzjoni soċjali u d-diskriminazzjoni, u l-promozzjoni tal-ġustizzja u l-protezzjoni soċjali, l-ugwaljanza bejn in-nisa u l-irġiel, is-solidarjetà bejn il-ġenerazzjonijiet u l-protezzjoni tad-drittijiet tat-tfal.

3.3 It-Trattat ta' Riforma jsaħħah ir-responsabbiltajiet ta' l-Unjoni Ewropea sabiex jintlaħqu l-objettivi soċjali.

3.4 L-opportunitajiet għal Ewropa aktar soċjali huma partikolarment imhaddna fil-Karta tad-Drittijiet Fundamentali, fid-dispożizzjoni mandatorja tal-"klausola soċjali trasversali" u fil-Protokoll dwar is-Servizzi ta' Interess Ġenerali. It-Trattat johloq ukoll l-opportunitajiet tal-"kooperazzjoni msahha" li l-Istati Membri jistgħu jippromovu u jużaw fil-qasam soċjali ⁽⁴⁾.

3.5 It-Trattat jikkonferma r-rwol ta' l-imsieħba soċjali biex jikkontribwixxu għal Ewropa ta' progress ekonomiku u soċjali. Permezz tad-dispożizzjonijiet dwar id-demokrazija parteċipattiva jipprovdi wkoll opportunitajiet ġodda u strumenti addizzjonali — per eżempju "l-inizjattiva taċ-ċittadini" — għall-involvement taċ-ċittadini u l-organizzazzjonijiet tagħhom fil-konstruzzjoni ta' Ewropa iktar soċjali. Il-KESE għandu jaqdi rwol attiv f'dan ir-rigward.

3.6 Il-KESE jixtieq jirreferi wkoll għad-dikjarazzjoni ⁽⁵⁾ ta' disa' gvernijiet li saħqet dwar il-htieġa li jissahħah il-mudell soċjali Ewropew billi dan wassal għall-progress soċjali u jista' jiffaċċja l-isfidi tal-lum. Id-dikjarazzjoni enfazzzta ir-responsabbiltà ta' l-istituzzjonijiet Ewropej biex jerġgħu jniedu Ewropa soċjali u biex jużaw l-istrumenti kollha għad-dispożizzjoni tagħhom, bl-enfasi tkun fuq id-djalogu soċjali. L-UE b'27 Stat Membru ma tistax tkun biss żona ta' kummerċ hieles iżda għandha tiggarrantixxi wkoll il-bilanċ neċessarju bejn il-libertà ekonomika u d-

drittijiet soċjali sabiex is-suq intern ikun jista' jiġi regolat ukoll fil-livell soċjali. Fil-politiki esterni tagħha l-Unjoni Ewropea għandha tippromovi l-valur tal-mudell soċjali tagħha sabiex jinkisbu globalizzazzjoni ġusta u xogħol deċenti għal kulhadd.

3.7 Fil-qosor, Programm ta' Azzjoni Soċjali Ewropew ġdid huwa meħtieġ sabiex l-iżviluppi soċjali fl-UE jkunu jistgħu jlaħhqu ma' l-iżviluppi ekonomiċi u tas-suq, u sabiex jgħin fl-appoġġ għall-istrateġija ta' Lisbona u jippromovi l-aspetti soċjali, ekonomiċi u ambjentali tagħha, filwaqt li jsir progress, flimkien, f'dawn id-dossiers. Ikun f'waqtu wkoll li, fid-dawl tat-Trattat ta' Lisbona l-ġdid, tinwieda Ewropa soċjali iktar parteċipattiva u dinamika li taqbel mal-htigijiet u l-aspettattivi taċ-ċittadini. Għaldaqstant, il-Programm ta' Azzjoni Soċjali Ewropew għandu jkun integrat bis-siħh fi strateġija għal wara Lisbona li tkun imsejja fuq l-impjieg, it-tkabbir, il-koeżjoni soċjali u s-sostenibbiltà, fejn id-dimensjoni soċjali tkun importanti daqs id-dimensjoni ekonomika.

4. Prinċipji u elementi tal-Programm ta' Azzjoni Soċjali Ewropew ġdid

4.1 Il-Programm ta' Azzjoni Soċjali Ewropew l-ġdid għandu jkun ibbażat fis-sod fuq il-valuri u l-objettivi ta' l-Unjoni Ewropea kif stipulati fit-Trattat ta' Lisbona. Għandu jkun qafas ta' referenza għal żona ta' welfare għaċ-ċittadini kollha fl-Ewropa, liema zona tkun demokratika, msejja fuq is-solidarjetà, sostenibbli, inkluziva mil-lat soċjali u kompetittiva, ibbażata fuq distribuzzjoni usa' ta' l-opportunitajiet fil-hajja li ma thalli 'l hadd barra u għodda ewlenija għall-garanzija tad-drittijiet taċ-ċittadini kif imhaddna fil-Karta tad-Drittijiet Fundamentali. Il-PASE għandu jkun ibbażat fuq kooperazzjoni pożittiva bejn l-Istati Membri, mhux fuq "tellieqa sal-qiegh" kompetittiva fir-rigward tad-drittijiet soċjali, il-protezzjoni soċjali u l-kondizzjonijiet tax-xogħol. B'hekk l-Unjoni Ewropea tikkonferma l-intenzjonijiet tagħha fir-rigward tad-drittijiet tal-bniedem, sabiex ikunu garantiti minnha fl-ahjar livell.

4.2 Il-Programm ta' Azzjoni Soċjali Ewropew isahħah il-vizjoni ta' mudell Ewropew tas-soċjetà li jkun fih kemm il-kunċett ta' ekonomija tas-suq soċjali kif ukoll il-mudell soċjali Ewropew. Huwa jirreagixxi għall-htigijiet u l-aspirazzjonijiet tan-nies, u jsahħahom billi liċ-ċittadini jagħtihom drittijiet u responsabbiltajiet waqt li jippromovi demokrazija parteċipattiva, jidentifika u jimobilizza l-atturi fi djalogu soċjali msahħah u djalogu ċivili effettiv. Il-Programm ta' Azzjoni Soċjali Ewropew ġdid għandu jiffaċilita approċċ kreattiv u innovattiv kif jiġu indirizzati l-isfidi u r-riskji l-ġodda.

4.3 Il-programm il-ġdid għandu jkun ibbażat fuq perspettivi soċjali u soċjetali fit-tul u jindirizza l-aspettattivi u r-realtajiet il-ġodda. Din il-perspettiva ta' sostenibbiltà fit-tul għandha tenfasizza l-miżuri għat-tfal u l-ġenerazzjoni żagħżuġha.

⁽³⁾ L-Artikolu 2.

⁽⁴⁾ Titolu IV, Artikolu 10.

⁽⁵⁾ It-Tishih ta' l-Ewropa Soċjali, ipprezentata mill-Ministri ta' l-Impjieg tal-Belġju, il-Bulgarija, il-Greċja, Franza, l-Italja, Ċipru, il-Lussemburgu u l-Ungerija:
<http://www.obreal.unibo.it/File.aspx?IdFile=816>.

4.4 Għaldaqstant, il-Programm għandu jaġġorna u jasserixxi mill-ġdid l-għanijiet, il-proposti u l-ambizzjonijiet tal-politika soċjali ta' l-UE li jmorru lil hinn ferm mill-2010. Għandu jkun pjan direzzjonali komprensiv għall-azzjoni ta' politika fil-livelli kollha ta' Ewropa soċjali li tiegħu spinta ġdida, bl-appoġġ ta' "Aġendas Soċjali" li jiġu aġġornati regolarmet (6) imsejja fuq valuri komuni.

4.5 Il-PASE jimxi id f'id ma' mudell soċjali Ewropew dinamiku (7). Saħħet il-mudell tinsab prinċipalment fil-kapaċità tiegħu li jibni fuq il-valuri komuni inerenti f'varjetà wiesgħa ta' sitwazzjonijiet sabiex jistabbilixxi strumenti, proċeduri u azzjoni b'mod kongunt ma' parteċipanti legali, li jippermettu konverġenza reali f'termini ta' progress. Il-kapaċità ta' finanzjament li għandha l-UE hija fattur determinanti biex ikun żgurat żvilupp konsistenti u biex jippermetti lil dawg il-pajjiżi li qegħdin strutturalment lura biex ilaħqu ma' l-ohrajn.

4.6 Il-programm jirrikonoxxi li l-iżvilupp ekonomiku u l-progress soċjali jsaħhu lil xulxin u huma interdipendenti. It-twaħħid tal-kompetittività ekonomika mal-ġustizzja u s-solidarjetà soċjali huwa l-aktar mod adatt kif ikun promoss il-benesseri tal-bnedmin fl-Ewropa. Sugġett għal ċerti garanziji għall-benefiċċjarji, jista' jikkombina inizjattivi tas-settur privat u tas-settur pubbliku wkoll sabiex jinstabu riżorsi finanzjarji sostenibbli għal welfare soċjali inkluziv. U b'hekk għandu johlq ukoll qafas li jiggarran-tixxi li s-servizzi ta' interess generali jkun universali, aċċessibbli u ta' kwalità.

4.7 Il-Programm ta' Azzjoni Soċjali ġdid għandu jappoġġja lil kull intrapriża responsabbli soċjalment, lill-kompetizzjoni ġusta u sitwazzjoni ta' kondizzjonijiet ugwali li tippermetti lis-suq intern biex jirnexxi mingħajr ma potenzjalment jiddgħajef mir-"dumping soċjali". F'dan il-kuntest, huwa għandu jiffoka b'mod partikolari fuq impjegati ta' kwalità għall-futur u s-soċjetà ta' l-għarfien li tmur magħhom u li hija meħtieġa.

4.8 Il-promozzjoni ta' l-intraprenditorija fsens wiesa', kif definita mill-Kummissjoni (8), ser ittejjeb kemm il-prestazzjoni ekonomika kif ukoll dik soċjali (9). Il-pluralità fl-intrapriži għandha tkun salvagwardjata u promossa sabiex jinkiseb vantaġġ mill-ispeċifitajiet ta' intrapriži ż-żgħar u ta' daqs medju u ta' l-intrapriża ta' l-ekonomija soċjali u l-kontribut tagħhom għad-dimensjoni soċjali. L-istatuti Ewropej għal assoċjazzjonijiet, fondazzjonijiet, mutwali u intrapriži żgħar huma meħtieġa biex jinholqu kondizzjonijiet ugwali bejn l-atturi ekonomiċi kollha.

(6) Il-Kummissjoni adottat Aġenda Soċjali mġedda fit-2 ta' Lulju 2008 (COM(2008) 412 finali).

(7) Ara l-Opinjoni tal-KESE tas-6.7.2006 dwar il-"Mudell Soċjali Ewropew", rapporteur: is-Sur Ehnmark (ĠU C 309 tas-16.12.2006).

(8) Definizzjoni tal-Kummissjoni: "L-intraprenditorija tirreferi għall-kapaċità ta' l-individwu li jdawwar l-ideat f'azzjoni. Tinkludi l-kreattività, l-innovazzjoni u t-teħid tar-riskju, kif ukoll l-abbiltà ta' l-ippjanar u l-immaniġġar tal-proġetti sabiex jintlaħqu l-għanijiet. Dan huwa ta' appoġġ għal kulhadd fil-hajja ta' kuljum fid-dar u fis-soċjetà, l-impjegati sabiex ikunu konxji mill-kuntest tax-xogħol tagħhom u sabiex ikunu kapaċi li jaħtfu l-opportunitajiet, u huwa l-pedament għal hliet aktar speċifiċi u l-għarfien meħtieġ mill-intraprendituri li jistabbilixxu attivitajiet soċjali jew kummerċjali", ara l-paragrafu 2.2 ta' l-opinjoni tal-KESE tal-25 ta' Ottubru 2007 dwar "L-Ispirtu Intraprenditorjali u l-Aġenda ta' Lisbona", rapporteur: is-Sur Sharma, ko-rapporteur: is-Sur Olsson (ĠU C 44, 16.2.2008).

(9) Ara l-opinjoni ta' hawn fuq.

4.9 Il-PASE għandu jkun ibbażat fuq approċċ komprensiv u koerenti, li jespjora wkoll il-kunċett ta' integrazzjoni tal-politika soċjali foqasma ta' politika oħra. Huwa għandu jsir parti naturali mill-politika makroekonomika, mill-politiki fiskali u tal-kompetizzjoni, mill-istrategija ta' l-iżvilupp sostenibbli, mill-politika industrijali, mill-koeżjoni territorjali u mid-dimensjoni esterna ta' l-UE.

4.10 PASE ġdid isaħħah b'mod konkret il-viżjoni soċjali dwar l-"opportunitajiet tal-hajja" l-ġodda għas-seklu 21 ipprezentati reċentement mill-Kummissjoni (10). Il-Kummissjoni tissuggerixxi qafas għall-politika ta' l-UE u tenfasizza li l-aġenda ta' "opportunitajiet, aċċess u solidarjetà" teħtieġ investimenti fit-tul fil-kapital soċjali u uman. Dawn l-investimenti ser iżidu l-prestazzjoni ekonomika u jistgħu jkunu ġustifikati wkoll mil-lat ta' l-iżvilupp sostenibbli. Il-Kumitat jappoġġja bil-qawwa din l-idea, u jemmen li għandhom jiġu żgurati mezz innovattivi għall-finanzjament tal-kapital uman u soċjali kemm fil-livell ta' l-UE kif ukoll ta' l-Istati Membri. Il-baġit ta' l-UE għandu jkun immirat lejn dan il-għan. Il-possibilità ta' faċilità ta' self madwar l-Ewropa kollha għall-iżvilupp infrastrutturali soċjali tista' tiġi studjata wkoll.

4.11 Il-PASE għandu jikkontribwixxi wkoll sabiex tinkiseb globalizzazzjoni iktar ekwitabbli u bbilanjata permezz tal-promozzjoni tal-prinċipji u l-valuri tal-mudell soċjali tiegħu fir-relazzjonijiet esterni ta' l-UE. Għandhom jitwaqqfu s-shubbijiet ma' pajjiżi terzi kif ukoll ikun hemm iktar għajnuna teknika u finanzjarja sabiex jiġu promossi d-djalogi soċjali u ċivili kif ukoll il-politiki ta' l-impjegati u tal-benesseri soċjali. Ir-relazzjonijiet kummerċjali għandhom jitmexxew skond ir-rispett tad-drittijiet fundamentali u soċjali tal-bniedem, stipulati per eżempju fil-prinċipji u n-normi ta' l-ILO (11).

5. Gvernanza fuq hafna livelli

5.1 Jenhtieg li l-istituzzjonijiet ta' l-Unjoni Ewropea jaqdu r-rwol tagħhom ta' mexxejja u jissodisfaw l-obbligi li ngħatawllhom fit-Trattat biex jiksibu progress soċjali. Programm ta' Azzjoni Soċjali Ewropew ġdid għalhekk huwa f'waqtu. Fil-prattika, l-istrumenti u l-miżuri kollha previsti fit-Trattat (12) għal dan il-għan għandhom jintużaw skond il-pratticità u l-effiċjenza waqt li jiġu rikonoxxuti r-rewiżiti tas-sussidjarjetà u l-proporzjonalità.

5.2 Il-Programm ta' Azzjoni Soċjali Ewropew ta' l-1989, flimkien mal-proġett tas-Suq Uniku ta' l-1992, it-tnejn li huma taw xhieda tal-valur tal-"metodu Komunitarju". Peress li dan il-metodu għadu validu għar-reviżjoni attwali tas-suq intern, il-Kumitat huwa tal-fehma li għandu jintuża wkoll biex tingħata spinta ġdida lid-dimensjoni soċjali. Għaldaqstant, huwa possibbli li jittiehdu azzjonijiet legiſlattivi f'UE b'27 membru.

(10) Komunikkazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni dwar "Opportunitajiet, aċċess u solidarjetà: lejn viżjoni soċjali ġdida għal Ewropa fis-seklu 21", COM(2007) 726 finali.

(11) Opinjoni tal-KESE tat-22.4.2008 dwar "Negozjati ġodda dwar ftehimiet kummerċjali — il-pożizzjoni tal-KESE". Rapporteur: is-Sur Peel u l-ko-rapporteur: is-Sinjura Pichenot. ĠU C 211 tas-19.8.2008, p. 82.

(12) B'mod partikolari l-Artikolu 136 fit-Trattat ta' Lisbona.

5.3 Fl-istess hin, l-involvement rikk u varjat ta' l-imsiehba soċjali u l-organizzazzjonijiet l-oħra tas-soċjetà ċivili fil-livelli differenti jista' jgħin sabiex jintlaħaq sens iktar qawwi ta' "sjieda". Il-partijiet interessati kollha kkonċernati għandhom jiehdu sehem sabiex il-Programm ta' Azzjoni Soċjali Ewropew ikun rilevanti, konkret, prattiku u jikkunsidra ċ-ċittadini. B'dan il-mod, approċċ proattiv u "minn isfel għal fuq", kif inhu deskritt iktar 'l isfel, għandu jinteraġixxi ma' l-inizjattivi ta' l-UE.

5.4 Il-htigijiet, it-tħassib u l-aspirazzjonijiet taċ-ċittadini għandhom jiġu identifikati. L-inizjattiva tal-Kummissjoni ta' l-UE li tara x'realtajiet soċjali jeżistu tista' sservi bħala mudell u tkun organizzata fuq bażi aktar permanenti li tilhaq ukoll il-livell lokali. L-organizzazzjonijiet rappreżentattivi tas-soċjetà ċivili jaqdu rwol kruċjali biex it-talbiet taċ-ċittadini jitressqu fil-livell xieraq, inkluża l-Ewropa. Għandhom inkunu involuti b'mod sistematiku fl-evalwazzjonijiet u l-konsultazzjonijiet li tniedi l-Kummissjoni ta' l-UE waqt li l-Kumitat jaqdi r-rwol tiegħu ta' intermedjarju.

5.5 F'dan il-kuntest, il-KESE jenfasizza l-importanza li jiġi organizzat dibattitu permanenti — fil-livelli kollha — li jindirizza l-isfidi u l-għażliet strateġiċi futuri fil-qasam tal-politiki soċjali. L-għan tad-dibattitu għandu jkun li jikkontribwixxi għal kunsens progressiv għid dwar il-politika soċjali Ewropea fuqi l-baży ta' l-impenn komuni bejn daww kollha involuti.

5.6 Id-djalogu soċjali inter-settorjali, settorjali u trans-nazzjonali jibqa' wieħed mill-pilastru prinċipali tal-mudell soċjali fl-Istati membri u fil-livell ta' l-UE. Min ihaddem u t-trade unions għandhom rwol prinċipali fl-indirizzar ta' l-isfidi soċjali għaliex huma forzi b'saħħithom biex jintlaħaq il-progress ekonomiku u soċjali. Ir-rapporti ta' analiżi kongunti u l-prijoritajiet stabbiliti mill-imsiehba soċjali Ewropej ser ikunu elementi essenzjali ta' qafas għal azzjonijiet adatti fil-livell kemm ta' l-UE kif ukoll naz-zjonali ⁽¹³⁾.

5.7 Id-djalogu ċivili — hemm distinzjoni ċara bejn id-djalogu ċivili u dak soċjali — ser ikun pilastru prinċipali iehor fil-futur. Ser tkun sfida reali biex iċ-ċittadini u l-organizzazzjonijiet tagħhom ikunu involuti fil-kostruzzjoni ta' Ewropa soċjali.

5.8 Il-Kunsilli Ekonomiċi u Soċjali u korpi simili għandhom ikunu jistgħu jiġu mistiedna biex, flimkien mal-gvernijiet tagħhom, jiehdu sehem fl-istadji kollha tat-tfassil u l-implimentazzjoni tal-Programm ta' Azzjoni Soċjali Ewropew.

5.9 Jeħtieġ li s-shubijiet u d-djalogi eżistenti fil-qasam tal-politiki soċjali jissahħu fil-prattika. L-esperjenza pożittiva u l-mudelli ta' shubijiet mill-Istati Membri kif ukoll mill-politika ta'

⁽¹³⁾ Per eżempju, ara r-rapport ta' analiżi kongunt "Key challenges facing European Labour markets" ippublikat minn BusinessEurope, CCEP u ETUC f'Ottubru 2007.

koeżjoni ta' l-UE li kkontribwixxew għall-welfare soċjali għandhom ikunu disseminati u possibbilment esplorati aktar.

5.10 L-awtonomija u l-kapaċitajiet ta' l-atturi soċjali u ekonomiċi jeħtieġ li jkunu promossi u appoġġjati b'miżuri pubbliċi adegwati sabiex jinholoq ambjent favorevoli li jtejjeb l-abbiltà tagħhom li jartikolaw il-perspettiva "minn isfel għal fuq" u jidentifikaw oqsma ta' politika ewlenin.

6. Oqsma ta' politika prinċipali

6.1 Mogħdija tal-hajja sostenibbli

— *Mogħdijiet individwali siguri permezz ta' impenji kollettivi.* Prinċipji komuni biex ikunu ttrattati transazzjonijiet tul il-hajja kollha, kif ukoll sabiex tiġi appoġġjata l-"flessigurtà" ⁽¹⁴⁾ permezz tal-garanzija ta' l-edukazzjoni u t-taħriġ, l-aċċess għas-servizzi, id-drittijiet miżmumin u d-dhul suffiċjenti, u permezz ta' finanzjament pubbliku u/jew privat skond it-tip ta' sigurtà soċjali magħżula. Is-sistemi tas-sigurtà soċjali għandhom jiġu adattati, u jekk ikun possibbli għandu jkun hemm ukoll ftehimiet kollettivi u provvedimenti finanzjarju reċiproku.

— *Hajja mtejba permezz ta' karta ta' sostenibbiltà soċjali* li tkopri, ngħidu aħna, id-drittijiet soċjali fundamentali, il-protezzjoni soċjali, is-servizzi soċjali, is-saħha u d-drittijiet tal-pazjenti — inklużi pazjenti mentali.

6.2 Il-garanzija tad-drittijiet soċjali fundamentali

— *Il-Karta tad-Drittijiet Fundamentali.* Il-prinċipji u d-dispożizzjonijiet tal-Karta għandhom jgħinu jiggwidaw u jinkoraġġixxu żviluppi u azzjonijiet tal-politika soċjali ta' l-UE.

— *Vigilanza fil-ġlieda kontra kull forma ta' diskriminazzjoni.* Azzjonijiet leġislattivi addizzjonali u miżuri oħrajn sabiex ikunu garantiti d-dispożizzjonijiet fit-Trattat ⁽¹⁵⁾ sabiex ikun kopert kull tip ta' diskriminazzjoni.

— *Ratiffika ta' strumenti tad-drittijiet tal-bniedem internazzjonali u Ewropej.* Azzjonijiet sabiex tkun garantita l-implimentazzjoni legali u prattika tad-dispożizzjonijiet inklużi f'dawn l-istrumenti u għal monitoraġġ aħjar mill-UE u mill-Istati Membri. Il-Konvenzjoni dwar id-Drittijiet tat-Tfal tan-NU għandha tingħata attenzjoni partikolari.

⁽¹⁴⁾ Opinjoni tal-KESE tat-22.4.2008 dwar il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Lejn Prinċipji Komuni tal-Flessigurtà: Aktar impjegi u impjegi aħjar permezz ta' flessibilità u sigurtà. Rapporteur: is-Sur Janson u ko-rapporteur: is-Sur Ardhe. GU C 211 tas-19.8.2008, p. 48

⁽¹⁵⁾ Artikolu 16 E fit-Trattat ta' Lisbona (preċedentement l-artikolu 13).

6.3 Tishih tan-nies — żvilupp tal-kapaċitajiet

- Programm Ewropew għall-promozzjoni ta' l-għarfien ⁽¹⁶⁾. Prijoritajiet u azzjonijiet prinċipali tat-tagħlim tul il-hajja, li jingħataw bażi legali u l-provvediment ta' rizorsi finanzjarji suffiċjenti.
- Implimentazzjoni tal-Patt Ewropew għaž-Żgħażaġh, partikolarment:
 - il-Pakkett għall-Impjeg taž-Żgħażaġh, ibbażat fuq investimenti sostanzjali, li jagħti aċċess liż-żgħażaġh f'esperjenza ta' l-ewwel xogħol decenti li jwassal għal impjeg iktar permanenti fis-suq tax-xogħol;
 - li jingħata t-tieni ċans għal dawk li hallew l-edukazzjoni kmieni
- Programm Qafas Komunitarju ta' politiki ta' integrazzjoni. Politici għall-integrazzjoni effettivi, koerenti u bbażati fuq id-drittijiet għall-immigranti, ir-refuġjati u l-minoritajiet appoġġjati minn rizorsi finanzjarji ambizzjużi. Appoġġ permanenti għall-Forum Ewropew għall-Integrazzjoni li qed jiġi propost u li għandu jiġi stabbilit mill-KESE u l-Kummissjoni sabiex jagħti lehen lill-immigranti.

6.4 Lejn soċjetà għal kulhadd

- Qerda tal-faqar
 - iż-żamma ta' l-għan li jinqered il-faqar fl-Istati Membri kollha
 - l-implimentazzjoni ta' viżjoni ta' l-eradikazzjoni totali tal-faqar fost it-tfal
 - il-pensjonijiet decenti sabiex jiġi miġġieled il-faqar fost l-anzjani
 - l-istabbiliment ta' prinċipji komuni ta' dhul minimu decenti li jirrispettaw is-sussidjarjetà
- L-ugwaljanza bejn is-sessi
 - l-implimentazzjoni tal-Patt ta' l-Ugwaljanza bejn is-Sessi (permezz ta' leġislazzjoni, il-metodu miftuħ ta' koordinazzjoni u prinċipji komuni)
 - il-garanzija tad-drittijiet individwali għan-nisa
 - it-tishih tal-partecipazzjoni fis-setturi kollha tas-soċjetà
 - il-ġlieda kontra l-faqar fost in-nisa
 - l-investimenti f'kura bi prezz raġonevoli u aċċessibbli tat-tfal u l-anzjani
 - ir-reviżjoni tas-sistemi fiskali u tas-sigurtà soċjali
 - il-ġlieda kontra l-vjolenza fuq in-nisa

⁽¹⁶⁾ Ara Günther Schmied: "Transitional Labour Markets: Managing Social Risks over the Life Course", kontribut għal-Laqgħa Informali tal-Ministri ta' l-Impjiegi u l-Affarijiet Soċjali, Guimarães, il-Portugall, Lulju 2007: http://www.mtss.gov.pt/eu2007pt/en/preview_documentos.asp?r=29&m=pdf, p. 69).

- Nirrispondu għall-htigijiet ta' soċjetà li qiegħda tixjieħ
 - li l-Alleanza għall-Familja, adottata mill-Kaprijiet ta' Stat ta' l-UE, issir operattiva f'dan ir-rigward
 - li tinholoq Alleanza taç-Ċittadini Anzjani ⁽¹⁷⁾
 - li jiġi garantit l-aċċess universali u sostenibbli u s-sostenibbiltà finanzjarja għal kura fit-tul
 - li jitnieda programm tar-riċerka
 - li jinholoq osservatorju ta' l-aħjar prattiki.
- Strategija komprensiva ta' l-UE għad-diżabbiltà
 - l-introduzzjoni ta' proposta qafas kontra d-diskriminazzjoni speċifika għal persuni b'diżabbiltajiet
 - il-konsolidazzjoni tal-prinċipju ta' integrazzjoni tad-diżabbiltà fil-politiki kollha
 - it-tfassil ta' pakkett komprensiv ta' miżuri leġislattivi u stimi ta' l-impatt ta' liġijiet oħra.
- Servizzi mtejbja ta' interess ġenerali
 - l-introduzzjonita' l-istabbiltà legali meħtieġa sabiex ikun garantit it-thaddim tas-servizzi ta' interess ġenerali, u b'mod partikolari, is-servizzi soċjali ta' interess ġenerali kif ukoll biex tinżamm kwalità tajba b'konformità mar-responsabbiltajiet tal-partijiet interessati
 - l-elaborazzjoni ta' l-ghodod ta' kwalità sabiex tiġi evalwata l-prestazzjoni ta' dawn is-servizzi u titkejjel l-effiċjenza, anke fir-rigward ta' l-ispejjeż
 - il-promozzjoni ta' investimenti permezz ta' strumenti kkombinati mal-finanzjament pubbliku/privat (shubija pubblika/privata), b'mod speċjali fir-rigward ta' l-infras-trutturi pubbliċi li jiġġeneraw dhul mill-użu tagħhom.

6.5 Il-holqien ta' impjiegi u xogħol ta' kwalità għolja

- Strategija Ewropea dwar l-impjiegi ambizzjuża u effettiva, b'mod partikolari miri li jistgħu jitkejlu fl-oqsma ta' l-attivazzjoni, it-tagħlim tul il-hajja, l-impjiegi taž-żgħażaġh u l-ugwaljanza bejn is-sessi li jistgħu jitkejlu skond punti ta' referenza. Il-Kummissjoni għandha tingħata aktar setgħat ta' rinforzar.
- Il-mobbiltà bhala opportunità għal kulhadd. Il-benefiċċji tas-suq intern għandhom ikunu sfruttati, bl-implimentazzjoni shiha tal-moviment hieles tax-xogħol fl-UE, flimkien ma':
 - miżuri adegwati għas-sigurtà soċjali (koordinazzjoni transnazzjonali effiċjenti tas-sigurtà soċjali kif ukoll il-portabbiltà tad-drittijiet soċjali dwar pensjonijiet u saħħa)

⁽¹⁷⁾ SOC/308, abbozz ta' opinjoni dwar "Inqisu l-htigijiet ta' l-anzjani" Rapporteur: is-Sinjura Heinisch. Għadha mhix ippublikata fil-ĠU (ġiet adottata minn Settembru 2008).

- access għall-housing, il-kura tat-tfal u l-edukazzjoni
- ugwaljanza ta' trattament għal haddiema stabbiliti u mobbli u haddiema fil-pajjiż ospitanti
- mekkanżmi ta' kontroll aktar effiċjenti u koordinati għall-istabbiliment tal-haddiema.
- Xogħol ta' kwalità għolja bi hlas ġust.
- Principji komuni biex jippromovu xogħol ta' kwalità għolja bi hlas ġust waqt li jitnaqqsu l-impjiegi prekarji
- Miżuri favur haddiema bi ftit hilet u favur dawk li ma għandhomx hilet
- Azzjonijiet intensifikati biex ikun miġġieled ix-xogħol mhux iddikjarat
- Żvilupp ta' indici Ewropew dwar il-kwalità tax-xogħol
- Miżuri biex jittejbu s-saħħa u s-sigurtà fuq il-post tax-xogħol b'miżuri effiċjenti biex ikunu kkonfrontati riskji godda, u dan ukoll fir-rigward ta' tipi godda ta' xogħol.
- *L-abolizzjoni ta' kull diskriminazzjoni fis-suq tax-xogħol* anke bl-implimentazzjoni ta' strateġiji effiċjenti għat-tnaqqis ta' l-inugwaljanzi bejn is-sessi, sabiex tiġi miġġielda l-eskluzjoni u jinholqu mogħdijiet li jwasslu għall-inkluzjoni.

6.6 Il-promozzjoni ta' l-intraprenditorija f'kuntest soċjali

L-intraprenditorija fit-tifsira l-iktar wiesgħa tagħha għandha tiġi promossa sabiex tohloq iktar tkabbir u impjiegi ahjar kif ukoll sabiex tinkiseb il-koeżjoni soċjali u tiġi miġġielda l-eskluzjoni soċjali.

- *Intrapriżi, b'mod speċjali intrapriżi soċjali u intrapriżi oħrajn ta' l-ekonomija soċjali*, bhala mogħdijiet lejn integrazzjoni effettiva fis-soċjetà u x-xogħol.
- Programmi tal-Kummissjoni għall-appoġġ ta' l-intraprenditorija għandhom jibqgħu ffokati fuq impjiegi ta' kwalità.
- *Responsabbiltà soċjali korporattiva*. Sabiex l-Ewropa ssir simbolu ta' eċċellenza fis-CSE permezz ta' azzjonijiet kongunti ta' dawk li jhaddmu, it-trade unions, l-NGOs u l-awtoritajiet pubbliċi li jżviluppaw, barra mill-konformità shiha mal-liġi tax-xogħol u l-liġi soċjali, mudelli u Prattika tajba b'mod sostenibbli bl-appoġġ ta' l-UE.

6.7 Anticipazzjoni u monitoraġġ tat-tibdil strutturali

- *Ġestjoni tat-tibdil fil-qafas ta' shubija bejn l-intrapriżi u l-atturi kkonċernati kollha fejn il-parteciġjoni u l-konsultazzjoni tal-haddiema u r-rappreżentanti tagħhom huma essenzjali sabiex jinstabu soluzzjonijiet xierqa.*

- *Integrazzjoni tad-dimensjonijiet ambjentali, industrijali, ekonomiċi u soċjali* fi proposti ta' l-UE għall-industrija, il-bidla fil-klima u l-ambjent flimkien ma' strumenti ta' finanzjament partikolari biex jappoġġjaw teknoloġija ġdida u l-impjiegi.

6.8 Enfasizzi fuq id-dimensjoni esterna

- *Promozzjoni tal-karatteristiċi tal-mudell soċjali Ewropew fil-politiki esterni ta' l-UE* (b'mod partikolari l-idea ta' xogħol decenti, djalogu soċjali u djalogu ċivili, per eżempju flinji politiki rigward il-kummerċ, il-pajjiżi AKP u l-ċinemat)
- Tishih ta' l-approċċ ta' ILO
 - ratifika u implimentazzjoni mill-Istati Membri tal-konvenzjonijiet rilevanti kollha ta' l-ILO inkluzi dawk rigward in-non-diskriminazzjoni
 - integrazzjoni ta' standards ewlenin ta' l-ILO fil-ftehimiet kummerċjali
 - tishih tas-sistema supervizorja ta' l-ILO.
- Promozzjoni tat-tikettar soċjali u ambjentali
- *Li l-konvenzjonijiet tas-sistema GSP Plus isiru punt ta' referenza* ⁽¹⁸⁾
- Il-promozzjoni ta' sistemi ta' gvernanza internazzjonali għal għażliet teknoloġiċi u ambjentali godda u għal regoli finanzjarji internazzjonali godda
- Promozzjoni ta' ftehimiet internazzjonali dwar is-CSR
- *Żvilupp u ġestjoni tal-politika dwar l-immigrazzjoni bil-koopezzjoni tal-pajjiżi ta' l-orijini.*

7. Metodi u għodod

7.1 Kummenti ġenerali

7.1.1 Huwa importanti hafna li jinstabu metodi xierqa u effettivi sabiex jiġu indirizzati l-isfidi l-godda u jkun avvanzat il-progress soċjali.

7.1.2 Kemm l-elementi li diġà jeżistu kif ukoll dawk godda tat-Trattat imsemmi hawn fuq għandhom jintużaw bis-shih waqt li tissaħħah ukoll l-implimentazzjoni ta' l-acquis soċjali. L-istess jgħodd għal mezz ta' azzjoni u miżuri oħrajn.

7.2 Leġislazzjoni ġdida u pendenti

7.2.1 Fl-ambitu ta' l-Artikoli 136 u 137 tat-Trattat, huwa meħtieġ li jiġu segwiti xi azzjonijiet leġislattivi bħal:

- *l-iżblokkar ta' leġislazzjoni pendenti* (hin tax-xogħol, xogħol ta' aġenzija u interim, pensjonijiet supplimentari portabbli, eċċ.)

⁽¹⁸⁾ Ara l-punt 5.7. fl-Opinjoni tal-KESE tat-22.4.2008 dwar "Negozjati dwar ftehimiet kummerċjali godda — il-pożizzjoni tal-KESE". Rapporteur: is-Sur Peel u ko-rapporteur: is-Sinjura Pichenot. GU C 211 tas-19.8.2008, p. 82

- it-titjib ta' ċerti direttivi
- it-tnaqqis gradwali ta' opt outs
- l-istabbiliment ta' qafas għal forom ġodda ta' impjegji u riskji ġodda fil-post ta' l-impjeg.

7.3 It-tisħih tat-traspożizzjoni, il-monitoraġġ u l-proċedura ta' evalwazzjoni ta' l-azzjoni

- Is-sentenzi tal-Qorti tal-Ġustizzja Ewropea u l-effetti tagħhom fuq l-acquis soċjali għandhom jiġu segwiti mill-qrib u jekk ikun hemm bżonn għandhom jittiehdu miżuri politiċi u legali sabiex ma jkunx hemm il-possibilità ta' influwenza fuq drittijiet fundamentali u inaljenabbli ⁽¹⁹⁾.
- Għandu jithalla jiżviluppa l-potenzjal sħiħ ta' l-imsieħba soċjali u s-soċjetà ċivili organizzata fil-proċess tat-traspożizzjoni u l-implimentazzjoni ta' leġislazzjoni, azzjonijiet u programmi Komunitarji.
- Għandhom jittejbu l-kapaċitajiet ta' kontroll u ta' spezzjoni fil-qasam tas-saħħa u s-sikurezza fuq il-post tax-xogħol u l-implimentazzjoni tad-drittijiet tal-haddiema.

7.4 Ko-regolazzjoni u awto-regolazzjoni

7.4.1 Il-ko-regolazzjoni u l-awto-regolazzjoni (ftehimiet, kodiċi ta' kondotta volontarji, standards, eċċ.) jistgħu jikkomplementaw il-leġislazzjoni qafas ta' l-UE u miżuri oħrajn fil-qasam soċjali. Id-djalogu soċjali fih innifsu huwa element wieħed minn dan l-istrument. Il-ko-regolazzjoni u l-awto-regolazzjoni jistgħu jkun proċess dinamiku li jirrispondi għall-iżvilupp rapidu tar-realtajiet soċjali. Madankollu, dejjem irid jiġi evalwat bir-reqqa u jkun imsejjes fuq il-partecipazzjoni u r-responsabbiltà tal-partijiet interessati kollha kkonċernati u ma għandux iwassal għal status legali inqas b'saħħtu mill-metodu disponibbli tal-Komunità.

7.5 L-awtonomija u l-effiċjenza tad-djalogu soċjali jeħtieġ li jkunu rinforzati

7.5.1 Il-programm ta' hidma kongunt għall-2006-2008 li għadu għaddej ta' l-imsieħba soċjali Ewropej juri li d-djalogu soċjali Ewropew huwa fit-triq it-tajba biex jiffaċċja l-isfidi ta' l-Ewropa sakemm l-imsieħba soċjali Ewropej jadottaw il-mezzi sabiex johlqu kultura li tiffunzjona tajjeb u dinamika ta' relazzjonijiet industrijali awtonomi fil-livelli kollha. L-UE tista' tap-pogġja dan billi:

- tiżgura konsultazzjoni xierqa ma' l-imsieħba soċjali Ewropej fil-qafas ta' l-Artikolu 138 tat-Trattat;
- tiggarrantixxi l-implimentazzjoni bla xkiel tal-programmi ta' hidma kongunti tagħhom;

⁽¹⁹⁾ Per eżempju, Laval un Partneri Ltd. Sentenza ta' l-ECJ C-341/05 tat-18.12.2007. Viking Judgment ECJ u Rüffert ECJ C 346/06.

- issaħħaħ il-kapaċitajiet tat-trade unions u ta' min ihaddem fil-qasam tat-taħriġ u tat-teħid ta' azzjoni, anke permezz ta' mezzi ġodda, partikolarment fl-Istati Membri l-ġodda;

- tippromovi ftehimiet kollettivi trans-nazzjonali billi tiggarrantixxi qafas legali stabbli għall-imsieħba soċjali bil-għan li jagħmlu negozjati kollettivi madwar l-Ewropa kollha, inklużi dispożizzjonijiet għat-traspożizzjoni ta' ftehimiet kollettivi;

- tkompli tiżviluppa d-direttivi dwar il-partecipazzjoni tal-haddiema, b'mod partikolari fir-rigward tad-dritt għall-informazzjoni u l-konsultazzjoni.

7.6 Djalogu ċivili — rinforzar tad-demokrazija partecipattiva

7.6.1 Id-dispożizzjonijiet ⁽²⁰⁾ dwar id-demokrazija partecipattiva fit-Trattat ta' Lisbona joffru opportunitajiet ġodda biex ikunu involuti bis-sħiħ organizzazzjonijiet oħrajn tas-soċjetà ċivili barra mill-imsieħba soċjali fit-tfassil tal-politika soċjali Ewropea u b'mod partikolari fit-tfassil ta' Programm ta' Azzjoni Soċjali Ewropew ġdid.

7.6.2 Il-KESE huwa l-istituzzjoni rappreżentattiva tas-soċjetà ċivili organizzata fil-livell ta' l-UE. It-Trattat ta' Lisbona jagħti 'l-Kumitat ambitu addizzjonali biex jaqdi bis-sħiħ ir-rwol tiegħu bhala intermedjarju bejn is-soċjetà ċivili organizzata u l-korpi ta' l-UE li jiehdu d-deċiżjonijiet. Il-KESE għandu responsabbiltà partikolari fit-tkattir tad-demokrazija partecipattiva. Ser jiehu inizjattivi u jesplora metodi u mezzi biex dan l-Artikolu l-ġdid tat-Trattat isir operattiv kif ukoll biex jevalwa l-metodi differenti ta' partecipazzjoni, konsultazzjoni u l-istimi ta' l-impatt li qed jintużaw mill-Kummissjoni ta' l-UE u istituzzjonijiet oħrajn ta' l-UE bil-għan li jsiru aktar affidabbli, utli u partecipattivi. F'dan il-kuntest il-Kumitat itenni s-sejha tiegħu għall-adozzjoni ta' statut għall-assoċjazzjonijiet Ewropej ⁽²¹⁾.

7.7 Id-dritt ta' l-inizjattiva taċ-ċittadini — għodda importanti

7.7.1 Id-dritt ta' l-inizjattiva taċ-ċittadini ⁽²²⁾ jista' jkun ikkunsidrat bhala għodda ġdida u wahda mill-aktar għodod importanti biex is-soċjetà ċivili organizzata tippromovi tippromovi Ewropa soċjali eqreb taċ-ċittadini u l-aspettattivi soċjali tagħhom.

7.7.2 Għalhekk, l-organizzazzjonijiet tas-soċjetà ċivili għandhom jevalwaw l-effikaċja ta' din il-klawsola tat-Trattat il-ġdid. Għandhom jeżaminaw f'liema ċirkostanzi jistgħu jużawha u kif ser isir operattiva. Il-KESE jista' jikkontribwixxi għal din l-analiżi wkoll billi jinvolvi lill-kunsilli ekonomiċi u soċjali nazzjonali kif ukoll l-organizzazzjonijiet nazzjonali li l-membri tiegħu jir-rappreżentaw.

⁽²⁰⁾ L-Artikolu 8 B.

⁽²¹⁾ Ara, per eżempju, l-opinjoni tal-KESE tat-28.1.1998 dwar l-“Organizzazzjonijiet u Fondazzjonijiet Volontarji fl-Ewropa”, rapporteur: is-Sur Olsson (GU C 95 tat-30.3.1998)

⁽²²⁾ Artikolu 8 B.4.

7.8 Kooperazzjoni msahha

7.8.1 Id-diversità dejjem tiżdied ta' l-Unjoni Ewropea hija argument favur il-kooperazzjoni msahha. L-Istati Membri li jridu jmorru lil hinn u aktar rapidament fi kwistjonijiet ta' politika soċjali jistgħu jużaw din l-opportunità biex isibu soluzzjonijiet komuni u adatta. Naturalment, dan la għandu jwassal għar-“dumping soċjali” u lanqas ihalli lil dawk li mhux qed jiehdu sehem totalment minsijin. F'dan il-kuntest għandu jkun innutat li l-kooperazzjoni bejn ċerti Stati Membri diġà teżisti f'ċerti oqsma. ⁽²³⁾

7.8.2 Xi oqsma possibbli għall-kooperazzjoni msahha jistgħu jkunu:

- biex jintlaħaq approċċ komuni dwar kif ikunu integrati l-politiki ekonomiċi u soċjali fiż-żona ta' l-euro;
- il-portabbiltà tad-drittijiet soċjali barra minn dawk koperti mir-regolament dwar il-koordinazzjoni ta' skemi tas-sigurtà soċjali ⁽²⁴⁾;
- azzjonijiet għall-infurzar ta' l-istrateġiji differenti ta' l-UE fejn il-kompetenza hija l-aktar ta' l-Istati Membri, bhal per eżempju fil-qasam ta' l-edukazzjoni.

7.9 Il-Metodu Miftuħ ta' Koordinazzjoni (MMK)

7.9.1 F'opinjonijiet differenti l-Kumitat appoġġja l-MMK iżda kien tal-fehma li dan għandu jkun iktar effettiv. Il-MMK ta' xi riżultati iżda hafna drabi l-Istati Membri ma wrewx impenn suffiċjenti għall-oġġettivi u l-azzjonijiet li ntlahaq ftehim dwarhom.

7.9.2 Il-Kumitat ippropona li l-MMK għandu jintuża biex jiġu stabbiliti kemm miri kwantitattivi kif ukoll kwalitattivi flimkien ma' indikaturi soċjali aħjar, u għandu jintuża f'oqsma godda, per eżempju politiki dwar l-integrazzjoni, is-solidarjetà bejn il-generazzjonijiet u l-politiki dwar id-dizabbiltà.

7.9.3 Il-Metodu Miftuħ ta' Koordinazzjoni għandu jahdem iktar fil-livell lokali u b'hekk jirrifletti l-approċċ partecipattiv minn isfel għal fuq u l-koordinazzjoni neċessarja ta' l-imsieħba u l-politiki sabiex jintlaħaq żvilupp lokali u reġjonali bl-appoġġ tal-fondi strutturali.

7.9.4 Xi proposti:

- Pjanijiet ta' azzjoni lokali, reġjonali u nazzjonali bħala element essenzjali tal-Programm ta' Azzjoni Soċjali Ewropew.
- Benchmarking tal-MMK stess permezz ta' miri u indikaturi, revizjonijiet mill-pari kif ukoll skambju ta' Prattika tajba fejn għandhom jiġu enfasizzati l-gvernanza u b'mod partikolari l-partecipazzjoni fis-soċjetà ċivili organizzata fil-livelli kollha u l-Kumitat Ekonomiċi u Soċjali nazzjonali.

⁽²³⁾ Per eżempju l-Euro u x-Schengen.

⁽²⁴⁾ Regolament 883/04.

7.10 Principji komuni

7.10.1 L-inizjattivi reċenti tal-Kummissjoni dwar, per eżempju, il-flessigurtà, introduċew metodu “gdid” ibbażat fuq principji komuni li jservu ta' rakkomandazzjonijiet biex ikunu segwiti minn kull Stat Membru skond kif iħossu li hu xieraq ⁽²⁵⁾.

7.10.2 Il-metodu jidher vijabbli meta jkun qed jiffoka fuq temi speċifiċi hafna u fejn l-Istati Membri jixtiequ li jsir progress anke jekk il-kompetenza ta' l-UE hija limitata. Minhabba li huma involuti bosta oqsma ta' politika, jinhtieg approċċ integrat.

7.10.3 Il-metodu ta' principji komuni huwa opportunità wkoll għall-partecipazzjoni tas-soċjetà ċivili organizzata, kemm fit-tfassil kif ukoll fin-negozjar u l-implimentazzjoni tagħhom.

7.10.4 Madankollu, hemm bżonn kbir li jinstabu rabtiet ma' strumenti u metodi oħrajn ta' l-UE, per eżempju l-MMK u l-linji gwida integrati ta' l-istrateġija ta' Lisbona sabiex tiġi evalwata u mkejla l-effiċjenza ta' dan il-metodu l-gdid u l-applikazzjoni xierqa tiegħu. Waqt l-implimentazzjoni, huwa importanti li l-principji komuni jiġu rispettati b'mod effettiv sabiex ma jkunx hemm lok għal kompetizzjoni ingusta.

7.11 Indikaturi

7.11.1 Il-Kumitat jissuġġerixxi li fil-qafas tal-PASE għandha tkun introdotta azzjoni partikolari relatata ma' indikaturi bil-partecipazzjoni attiva tal-partijiet interessati kkonċernati. Għandha:

- tistabbilixxi indikaturi godda ta' “benesseri” li m'humix ibbażati mill-qrib fuq il-PGD/PNG, iżda li bis-saħħa tagħhom jintwera l-progress fl-oqsma ta' l-iżvilupp soċjali ⁽²⁶⁾;
- telabora indikaturi soċjali ta' kwalità għolja, affidabbli u komparabbli biex tingħata stampa ddetalljata u reali tal-progress rigward l-oġġettivi;
- tiżviluppa indikaturi kwalitattivi sabiex jitkejlu, ngħidu ahna, l-aċċessibbiltà u l-kwalità b'rabta ma' l-aspettattivi kif ukoll l-involvement ta' l-utent u t-trattament faċli għall-utent biex ikun rifless kif qed jintlaħqu l-htigijiet taċ-ċittadini.

7.12 Il-valutazzjoni ta' l-impatt tal-politiki ta' l-UE

7.12.1 Il-leġislazzjoni, il-politiki u l-programmi ta' l-Unjoni Ewropea għandhom ikunu valutati rigward il-konsegwenzi soċjali tagħhom. Il-Kummissjoni għandha responsabbiltà partikolari għal din il-valutazzjoni ta' l-impatt li għandha tinvolvi mill-qrib lill-atturi kkonċernati kollha. L-oqsma tal-politika soċjali ewlenin kollha, partikolarment l-effetti tagħhom fuq l-impjeg, it-tkabbir, il-koeżjoni soċjali u s-sostenibbiltà għandhom jiġu evalwati kull hames snin. Kriterji ta' kwalità għandhom jitwaqqfu sabiex jappoġġjaw l-analiżi u l-evalwazzjoni neċessarji.

⁽²⁵⁾ Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġ-
juni — Lejn Principji Komuni ta' Flessigurtà: Aktar impjegji u impjegji aħjar permezz tal-flessibbiltà u s-sigurtà, COM(2007) 359 finali, flimkien ma' oħrajn. ĠU C 211 tas-19.8.2008, p. 48

⁽²⁶⁾ Skond hidmet l-ekonomista li rebah il-Premju Nobel, Armatya Sen.

7.13 Riżorsi finanzjarji

7.13.1 L-istrument baġitarju biex ikun implimentat il-programm ta' azzjoni soċjali għandu jittiehed fil-viżjoni komprensiva tar-riżorsi finanzjarji kemm ta' l-UE kif ukoll nazzjonali.

7.13.2 Fir-riforma baġitarja għandha titpoġġa enfasi speċjali fuq azzjoni b'appoġġ għal koeżjoni ekonomika u soċjali. Hija meħtieġa allokazzjoni mill-ġdid tar-riżorsi sabiex ikunu salvagwardjati u promossi l-koeżjoni, l-impjiegi u l-mudell soċjali Ewropew, u b'hekk il-PASE, b'konformità mal-valutazzjonijiet ta' kull hames snin (ara punt 7.12.1).

7.13.3 Madankollu, sakemm ikun effettiv il-baġit il-ġdid (2013) jistgħu jsiru certi allokazzjonijiet fil-baġit eżistenti kemm mingħajr kif ukoll bir-rinegozjati bejn l-Istati Membri.

7.13.4 Huma meħtieġa aktar koerenza u koordinazzjoni bejn il-fondi differenti (eż. koeżjoni, reġjonali, soċjali, rurali, Fond

Ewropew ta' Agġustament għall-Globalizzazzjoni (EGF)) sabiex tkun integrata d-dimensjoni soċjali fil-linji ta' politika differenti.

7.13.5 Proposti għal inizjattivi ta' nofs it-term

- l-EGF għandu jiġi eżaminat mill-ġdid b'enfasi speċjali fuq il-fini, il-metodi ta' applikazzjoni u aċċess ahjar għall-finanzjament, inkluż it-tishih tar-rabta ma' l-FSE (Fond Soċjali Ewropew). Għandha tkun ikkunsidrata l-estensjoni possibbli ta' l-EGF biex ikopri l-impatt tal-bidla fil-klima u linji politiki ambjentali dwar l-impjiegi;
- il-fondi strutturali għandhom jirrispondu aktar għal strutturi ta' appoġġ fuq skala żgħira iżda effettivi fil-livell bażiku;
- jista' jkun stabbilit Fond għall-Innovazzjoni Soċjali biex jappoġġja inizjattivi godda ta' karattru sperimentali b'konformità ma' l-esperjenza pożittiva li ġarrab il-programm Equal;
- għandu jinholoq Fond Demografiku ⁽²⁷⁾ minnufih;
- għandu jissahhaħ il-Fond Ewropew għall-Integrazzjoni.

Brussell, id-9 ta' Lulju 2008.

Il-President

tal-Kumitat Ekonomiku u Soċjali Ewropew

Dimitris DIMITRIADIS

⁽²⁷⁾ Ara l-opinjoni tal-KESE tat-18.12.2007 dwar ir-“Raba' Rapport ta' Koeżjoni”, rapporteur: is-Sur Derruine (GU C 120 tas-16.5.2008).